

Trípartaavtala millum
Føroya landsstýri
og
Føroya Arbeiðsgevarafelag/Føroyar Handverksmeistarafelag
og
Landsfelag Handverkaranna/Føroya
Handverkafelag/Starvsmannafelagið/S&K-felagið

Í Føroyum hava vit ikki havt siðvenju um trípartasamráðingar ímillum partarnar, ið varða av arbeiðsmarknaðinum. Í samgonguskjalinum frá 2015 stendur: "Trípartasamstarv skal á ávísum økjum styrkja arbeiðsmarknaðin" – umframta at – "ætlan verður løgd fyrir lærlingaøkið". Partarnir á arbeiðsmarknaðinum hava eisini eftirlýst hesum.

Vinnan hevir javnan heitt á myndugleikarnar um at føra ein konjunkturjavnandi politikk. Tað er ein sannroynd, at konjunkturjavnandi politikkur umframta at gera virksemið í landinum javnari eisini hevir gagnligt árin á lærlingatilgongdina. Konjunkturjavnandi politikkur er eitt mál í samgonguskjalinum hjá hesari samgonguni. Hengan semjan byggir á trípartasamráðingar, ein konjunkturjavnandi politikk og eina endurskoðaða og betri lærlingaskipan.

Trípartasamráðingarnar hava tikið stóði í tilmælinum um tillagingar isv. endurskoðan av yrkisútbúgvingarøkinum, sum Yrkisútbúgvingarráðið lat landsstýrinum tann 12. september 2018¹.

Trípartasemjan um yrkisútbúgvingarøkið millum landsstýrið, arbeiðsgevarar og fakfelögini er eitt tiltrongt frambrot á økinum. Tað er at fegnast um, at tað nú hevir eydnast hesum trimum pörtum at røkka einari semju.

Í okkara grannalondum er vanligt at brúka trípartasamráðingar á ymiskum stórum økjum, ið fevna breitt, og sum hava stórar broytingar við sær.

Skal føroyski arbeiðsmarknaðurin framhaldandi mennast, er neyðugt, at politiska skipanin, arbeiðsgevarar og fakfelög tosa saman og semjast um mál, ið hava felags áhuga. Partarnir eru samdir um, at hetta eiger at verða leisturin, arbeitt verður eftir, tá arbeiðsmarknaðarlóggáva skal gerast ella tillagast. Tí er at vóna, at henda trípartasemjan um yrkisútbúgvingarøkið millum landsstýrið, arbeiðsgevarar og fakfelögini fer at leggja lunnar undir fleiri samstørv á øðrum økjum.

Eitt mál, ið allir partar hava í felag, er, at gera føroysku arbeiðsmegina til reiðar at møta mongu nútiðar og framtíðar avbjóðingunum.

¹ Si fylgiskjal 1

Hendan avtalan inniheldur semjur um:

- Inngangur: tripartasemja
- Støðugari lærlingatilgongd yvir ár
- Nýggj og betri lærlingaskipan
- Næmingar utan sáttmála og við avbjóðingum
- EUX
- Merkantilu útbúgvingarnar endurskoðaðar og tillagaðar tørvinum á arbeiðsmarknaðinum
- Fleiri læru- og praktikkpláss innan tað almenna
- Viðlikahald av landsins ognum sum liður í at fáa eitt støðugari lærlingatal
- Heimildarlög um konjunkturjavnandi uppráðfesting av landsvegahaldi og umvæling av landsins bygningum
- Útbjóðing av almennum arbeiðum setur krøv til fyritøkur um at útbúgva til vinnuna
- Lónarútgjaldið til meistarar isv. skúlagongd hjá lærlingum gerast konjunkturtengt
- Arbeiðsgevarar stovna lærlingaráð
- Felags kunning, vegleiðing og marknaðarføring av yrkisútbúgvingum
- Forum fyrir støðugari lærlingatali
- Tripartasamstarv frameftir

Støðugari lærlingatilgongd yvir ár

Semjan byggir á, at almenni og privati arbeiðsmarknaðurin í felag lyfta byrðina at útbúgva nóg nógv yrkislærd. Úrslitið er, at vit útbúgva nóg nógvar borgarar til ein arbeiðsmarknað, ið støðugt er í broyting. Fyri almenna myndugleikan merkir semjan fyrst og fremst, at til ber at veita ungum støðugar og fjölbroyttar útbúgvingarmöguleikar, sama um samfelagið er í há- ella lágkonjunkturi. Ein avbjóðing er, at í lágkonjunkturi fækkar talið av læruplássum, og tá gerst tað truplari at nema sær eina yrkisútbúgving. Hendan semjan miðar ímóti, at almenni og privati arbeiðsmarknaðurin í felag arbeiða fram í móti at loysa hesa avbjóðing.

Við hesari semjuni verður arbeitt við einum konjunkturjavnandi samstarvi í millum almennar myndugleikar og arbeiðsmarknaðin, sum tryggjar eina støðugari tilgongd av lærlingum yvir ár. Hetta fer at gera yrkisútbúgvingartilboðið støðugari, yrkisútbúgvingarskipanina lættari at umsita og góðskustöði á útbúgvingunum støðugari.

Semjan er grundarlagið undir einari styrktari lærlingaskipan, har dentur verður lagdur á ta góðu veksliskipan í millum skúla og meistaralæru, sum vit kenna hana í dag. Hetta fer at gagna næmingum, lærlingum, undirvisarum, skúlum, arbeiðsgevarum og myndugleikum.

Málið við semjuni er at tryggja, at lærlingatalið ikki fer undir 250 nýggjar lærlingar hvort ár, sum er fortreytin fyrir at hava eina reina lærlingaskipan. Tískil er neyðugt, at myndugleikar og privati arbeiðsmarknaðurin í felag gera serlig átök at tryggja, at hetta ikki hendur.

1. Nýggj og betri lærlingaskipan

Verandi lærlingaskipan

Í dag fylgia lærlingar og næmingar utan sáttmála somu skúlaskeiðum. Hetta er í lagi á Yrkisnámi 1, men á Yrkisnámi 2 hava lærlingar, sum í miðal eru 25 ára gamlir, tá ið teir fara undir at læra, verið úti á læruplássinum í upp til eitt ár og koma aftur á skúlabonk saman við ungum, sum ikki hava verið úti og arbeitt. Hetta er til ampa fyrir bæði næmingin, sum er verri fyrir fakliga enn lærlingurin, og fyrir lærlingin, sum skal í gjøgnum eina skúlagongd á einum stöði, sum er ov lágt.

Fyrir arbeiðsgevaran merkja drúgvu skúlaskeiðini, at tað er torført at leggja uppgávurnar til rættis, tí partur av arbeiðsmegini er burtur í langa tíð. Tað er eisini ein meinbogi, at upptókan Á Yrkisnámi 1 og 2 bert er eina ferð árliga, í august mánaði. Hevur ein arbeiðsgevari nógvar lærlingar, skulu teir allir í skúla samstundis utan mun til, hvussu leingi lærlingurin hefur lært, og hetta darvar planleggingini á arbeiðsplássunum.

Nýggja lærlingaskipanin

Hendan semjan hevur við sær, at til ber at laga lærlingaskipanina til, so hon burtur av verður ein lærlingaskipan, eftir at Yrkisnám 1 er lokið. Nýggja skipanin fer at gera tað smidligari hjá læruplássunum at taka fleiri lærlingar.

Nógvir lærlingar velja at gevast. Skúlnir meta, at ein orsök kann vera, at nögvir næmingar ikki kenna nögv til yrkisleiðina, áðrenn teir sökja lærupláss. Fyrr lærdu nögv ung okkurt handverki heima, meðan tað í dag eru færri og færri ung, sum hava nakað tilknýti til tað handverksliga. Fleiri ung velja eina yrkisútbúgving, longu tá ið tey koma úr fólkaskúlanum. Teirra val byggir á, at tey vita, at tey ikki vilja fara gymnasiala vegin - tó utan at tey hava sett seg inn í yrkisútbúgvingarnar. Hóast avmarkaða vitan um yrkisútbúgvingina, verður kravt av teimum, sum vilja hava eina yrkisútbúgwing, at tey skulu velja sær yrki, áðrenn tey fara í læru/skúla. Tað fer bæði at styrkja um kunnleikan til ymisku yrkisleiðirnar og styrkja grundarlagið, tá ið yrkisvalið skal gerast, um tey ungu fáa eitt stóðishálvár, har tey hava möguleika at royna ymisk yrki eitt tíðarskeið. Tað verður mett, at eitt stóðishálvár fer at minka um fráfallið, sum stendst av manglandi innliti í yrkini.

Eitt slikt hálvat stóðisár gevur teimum ungu førning – ikki minst nú tá ið handverk eftir 6. flokk ikki longur er partur av flestu fólkaskúlanum, eins og nögv heim onki tilknýti hava til handverk.

Ágóðin av nýggju skipanini

Sum liður í at nýskipa lærlingarskipanina, verða hesi viðurskifti broytt:

- Eitt stóðishálvár verður stovnað til teirra, sum ikki hava sáttmála, har tey ungu hava möguleika til at royna trú yrki, áðrenn tey, um tey velja at halda fram á eini yrkisleið, velja yrki endaliga. Eftir at hava lokið stóðishálvárið ber til at halda fram til Yrkisnám 1. Eftir at hava lokið Yrkisnám 1 slepst ikki viðari í skúlaskipanini utan sáttmála.
- Longdin av skúlaskeiðum eftir Yrkisnám 1 verður tillagað einstóku yrkini. Hetta gera vinna og skúli í felag.
- Yrkini skulu hava eigna námsætlan, sum allar eiga at verða gjørðar av nýggjum og lagaðar til einstóku yrkini.
- Farið verður frá F og E stigi í almennu fakunum upp á D stig við möguleika fyrir at velja C stig. Almennu fakini skulu yrkisrættast, eins og endurskoðað verður, um fakini eru júst tey røttu. Førleikamálini í almennu fakunum skulu endurspeglar yrkið, tey hoyra til. Yrkisútbúgvingarráðið og Mentamálaráðið taka stig til, at arbeiðið við námsætlanum og lesiætlanum verður gjört av skúla og fakfólk í felag.
- Upptóka til yrkisnám verður tvær ferðir árliga, í tann mun næmingagrundarlagið uppfyllir treytirnar til minstamark á flokkum.

Tryggjast skal, at góðskan og stóðið á lærlingaútbúgvingini ikki lækkar, sum úrslit av teimum broytingunum, sum mælt verður til. Krøvini til fóroysk sveinabrév skulu lúka somu treytir sum krøvini til sveinabrév í okkara grannalondum.

2. Næmingar utan sáttmála og við avbjóðingum

Í sambandi við, at nýggj lærlingaskipan verður gjørd, fara at verða næmingar, sum fella utan fyri nýggju skipanina. Tá tilmælið varð gjørt, bleiv eisini staðfest, at í dag er ein bólkur í skúlaskipanini, sum fellir utan fyri verandi tilboð í útbúgvingskipanini.

Ein arbeiðsbólkur verður settur við umboðum frá Almannamálaráðnum, skúlamyndugleikunum og skúlunum (TSK, Glasir, Kambsdalur) og vinnuni, sum skal arbeiða við at eyðmerkja hendar bólkin, ið fellir utan fyri tilboðini í verandi skúlaskipan. Eisini skal bólkurin koma við uppskotum um tilboð, sum áttu at verið sett í verk, so hesin bólkur fær hóskandi útbúgvingsmöguleikar.

Bólkurin fer til verka 15. august 2019 og skal verða liðugur við sitt arbeiði 15. desember 2019.

3. EUX

EUX er ein útbúgning, sum bæði er handalig og gymnasial. Tað vil siga, at lærlingur eftir lokna útbúgning hevur eitt sveinabrév innan handverk og eitt gymnasialt prógv, ið svarar til eitt HF prógv (fyrireikingarbreyt).

Handan samansetningin letur upp fyri fleiri möguleikum enn verandi lærlingaskipan. Lærlingurin kann eftir lokna útbúgning arbeiða sum sveinur í vinnuni ella sökja inn á hægri lærustovnar til víðari lestur so sum verkfroði, maskinmeistara, arkitekt o.a.

Kravið til ein EUX lærling er rættilega stórt, tí útbúgvingin krevur, at lærlingurin er sera væl fyri í bókligum lærugreinum, eins og handaligu evnini skulu vera góð.

Tey seinastu árini hava fleiri dömi verið um, at næmingar velja at taka eina yrkisútbúgning eftir lokna miðnámsútbúgning og øvugt. Tá EUX er ein samanseting av einari yrkisútbúgning og einari gymnasialari útbúgning, er málbólkurin m.a. hesi. Ein EUX útbúgning tekur í millum 4 ár og 9 mánaðir, og 5 ár.

Skúlagongdin er 100 vikur, og tiðin á læruplássinum er í millum 127 vikur og 133 vikur, sum er longdin á læruni í flestu verandi yrkisútbúgvingum.

Ein EUX flokkur innan el, timbur, maskin, smið og bil verður royndarkoýrdur.

Upptókan til EUX verður umvegis umsóknarblaðið til miðnám eins og til yrkisútbúgvingar í dag fyri tey, ið ikki hava sáttmála. Upptókunevndvið umboðum frá vinnu og skúla verður sett. Upptókan fer fram eftir at umsóknarfrestin til miðnám er lokin. Upptókuleisturin verður fylgjandi:

- Upptókunevndin hyggur at próvtolum úr 9./10. flokki.
- Upptókunevndin hevur samrøðu við umsókjrarar við skikkaðum prógvum.
- Upptókunevnd tekur út frá eini heildarmeting skikkaðar umsókjrarar upp, og teir undirskriva sáttmála við lærupláss. T.v.s., at upptíknir umsókjrarar hava lærupláss, áðrenn summarfrítiðin byrjar.
- Royndartíðin fyri lærling og lærupláss er 6 mánaðir eins og í dag.

EUX verður boðið út á vári 2020.

4. Merkantilu útbúgningarnar endurskoðaðar og tillagaðar tørvinum á arbeiðsmarknaðinum

Í fleiri ár hevur möguleikin at taka skúlagongdina á yrkisútbúgvingarstigi innan almenna fyrisingit í Føroyum verið eftirspurdur. Í verandi stóðu senda almennir stovnar sínar lærlingar til Danmarkar, og lærumeistarar

hava víst á, at innihaldið á donsku skúlaútbúgvingunum í stóran mun ikki gongur fóroyska tørvinum á móti. Tí verður sett á stovn ein útbúgving, har fóroysk viðurskifti fylla mest.

Tilgongdin til merkantilu útbúgvingarnar, sum í vavi hava umleið ein triðing av samlaðu lærlingatilgongdini hvort ár, hevur í nøkur ár havt ymiskar avbjöðingar. Eitt nú hevur tilgongdin til onkrar útbúgvingar verið fallandi, og fyritøkur hava havt trupult við at fáa nóg nógvar lærlingar. Málið við at endurskoða merkantilu yrkisútbúgvingarnar er at fáa innihaldið til at samsvara tørvinum hjá vinnuni, eins og at gera tær meira lokkandi og viðkomandi hjá ungum og harvið røkka nýggjum málbólkum, sum tær möguliga ikki gera í dag.

Sum eitt úrslit av endurskoðanararbeiðinum, sum varð handað landsstýriskvinnuni seinasta heyst, varð ein arbeiðsbólkur settur við umboðum frá vinnuni, fakfelögum og skúlum at gera ítökilig tilmæli til landsstýriskvinnuna, um hvørjar tillagningar av merkantilu útbúgvingunum tørvur er á. Arbeiðið er komið væl áleiðis, og tilmæli verður handað landsstýriskvinnuni 15. juli 2019.

Endurskoðaðu útbúgvingarnar verða bodnar út á vári 2020.

5. Fleiri læru- og praktikkpláss innan tað almenna

Bæði almenni og privati arbeiðsmarknaðurin hava ábyrgdina av at halda eitt støðugt høgt lærlingatal.

Tað almenna kann hava lærlingar í ymiskum yrkjum, har tað mest vanliga er skrivstovulæra í almennari umsiting. Har aftur útbýr tað almenna føðsluatstøðingar (assistentar) og føðsluhjálparar, sum einamest verða útbúnir til almenna geiran at arbeiða á dagstovnum, ellisheimum, sjúkrahúsum o.s.fr. Aðrar útbúgvingar eru eisini möguligar innan almenna geiran.

Á sama hátt, sum privati geirin ger semju, sum stuðlar undir eitt støðugari lærlingatal, ger almenni geirin semju um eitt lærlingatal á økjum, har tað almenna er við til at útbúgva yrkislærd.

Greinað verður, á hvørjum økjum tað almenna kann útbúgva lærlingar, og síðani verður eitt lærlingatal ásett. Tað almenna ásetir mál fyri, hvussu nógvir lærlingar skulu útbúgvast sum føðsluatstøðingar, føðsluhjálparar, kt-supportarar, skrivstovufólk, o.s.fr.

6. Viðlikahald av landsins ognum sum liður í at fáa eitt støðugari lærlingatal

Tað er ymiskt, hvussu arbeiðskrevjandi ymsar ílogur hjá tí almenna eru, men kortini fylgjast samlaðu ílogurnar hjá tí almenna og tilgongdin av nýggjum lærlingum rættiliga neyvt. Hetta er lýst í frágreiðingini frá Yrkisútbúgvingarráðnum, sum er viðheft sum fylgiskjal 1.

Ein útgreining av sveiggjunum í tilgongdini av nýggjum lærlingum visir, at øll fakokini sveiggja lutfalsliga at kalla líka nógv og eisini, at sveiggini fylgjast rættiliga væl í tið. Sostatt eru sveiggini ikki avmarkað til ávis fak, og eiga átök at útjavna virksemið at raka breitt.

Partarnir ásanna, at viðlikahald er skjótari hjá landinum at seta í verk enn ný- og umbygging. Harumframt krevur viðlikahald lutfalsliga meira arbeiðsmegi í mun til kostnað, enn ný- og umbygging ger.

Partarnir eru tí samdir um, at landið skal serliga uppraðfesta viðlikahald, tá lágkonjunkturur rakar búskapin. Hetta skal halda virksemistøðinum í vinnuni uppi.

Við tølum frá Landsverki fyrí samanseting av ymsum útreiðslum, sum eru partur av landsvegahaldi og partur av umvælingum av landsins bygningum, er gjørd ein meting av beinleidiðs ávirkan á tørin á arbeiðsmegi. Ein hægri játtan til útreiðslur til landsvegahald við 20 mió. kr. árliga og til at umvæla landsins bygningar við 40 mió. kr. árliga verður mett at økja eftirspurningin eftir arbeiðsmegi við gott og væl 60 ársverkum. Av hesum

verða nakað omanfyri helvtina handverkarar, stívliga ein triðingur arbeiðsfólk og upp til fimm akademikarar so sum verkfrøðingar, byggifrøðingar ella líknandi.

Umframt beinleiðis øktan eftirspurning eftir arbeiðsmegi til at fremja viðlikahald landsins, verður eisini roknað við avleiddum virksemi, sum fer at økja eftirspurningin eftir arbeiðsmegi enn meira. Í lágkonjunkturi gevur uppraoðfesting av landsins viðlikahaldi mest avleitt virksemi, og er tá ikki órealistiskt at vænta, at avleidda virksemið kann verða út við líka stórt, sum beinleiðis uppraoðfesta viðlikahald landsins.

7. Heimildarlög um konjunkturjavnandi uppraoðfesting av landsvegahaldi og umvæling av landsins bygningum

Endamálið við lógaruppskotinum er at fremja konjunkturjavnandi átök sum viðvirka til, at virksemisstöðið í byggivinnuni verður hildið uppi, tá arbeiðsloysið hækkar og vandi er fyri, at lágkonjunkturur er ávegis.

Tískil verður uppskot til løgtingslög lagt fyri løgtingið, sum heimilar landsstýrismanninum, tá arbeiðsloysið triðja mánaðin á rað fer upp um 3,5%, í sama figgjarári og komandi figgjarlögum at uppraoðfesta játtanirnar til landsvegahald við 20 mió. kr. árliga og umvæling av landsins bygningum við 40 mió. kr. árliga.

Arbeiðsloysismarkið á 3,5% er sama mark, sum er ásett í aðrari lög, og sum ger tað lættari hjá vinnuni at fáa útlendska arbeiðsmegi, tá arbeiðsloysið fer undir 3,5%.

Við hesum konjunkturjavnandi átökum verður möguleiki hjá byggivinnuni at hava støðugari tal av lærlingum, tí meira arbeiði verður til teirra hendur. Við hesum fæst eisini, at hond verður tikan um eftirsleipið, tá umræður landsvegahald og umvæling av landsins bygningum.

Hartil er sannlíkt, at uppraoðfestingarnar til landsvegahald og umvæling av landsins bygningum við avleiddum virksemi eisini hjálpa til at halda virksemisstöðinum uppi í øðrum þortum av vinnuni.

8. Útbjóðing av almennum arbeiðum setur krøv til fyritøkur um at útbúgva til vinnuna

Partarnir eru samdir um, at tá ið stjórnarráð og stovnar undir landinum bjóða út arbeiði í sambandi við viðlikahald og ný- og umbygging, skal tað vera ein treyt, at fyritøkurnar, sum bjóða upp á arbeiðið, hava átikið sær at útbúgva yrkislærd.

Hetta verður gjört á tann hátt, at Byggiharrasamtak Føroya, Føroya Handverksmeistarafelag og Ráðgevarafelag Føroya, sum longu sita í ABF 06 arbeiðsbólki, orða eitt skjal, har treytin um lærlingar verður nágreinað.

Treytin um lærlingar skal innibera, at bert fyritøkur, sum seinastu fimm árinji hava útbúgvíð lærlingar, kunnu bjóða upp á arbeiði við viðlikahaldi og ný- og umbygging hjá landinum. Atlit skulu tó takast til, at fortreytirnar fyri ymsu fakókini eru ymiskar, og at støddin á fyritøkunum er ymisk. Støða skal sostatt takast til, hvat er eitt hóskandi tal av lærlingum í mun til fakóki og stødd av fyritøkum. Nýggjar fyritøkur og útlendskar fyritøkur, sum ikki hava lærlingar, skulu í staðin lýsa, hvussu tær fara at taka ábyrgd av at útbúgva lærlingar gjøgnum arbeiðið, ið boðið verður uppá.

Tá ið treytin er nágreinað í ABF 06 arbeiðsbólkinum, verður skjalið lagt fyri partarnar, sum síðan gera avtalu um, at hetta skal vera gallandi í samband við útbjóðing av viðlikahaldi og ný- og umbygging.

Landsstýrið ger síðan rundskriv, sum áleggur öllum stjórnarráðunum og stovnunum undir landinum at fylgja avtaluni og treytunum um at útbúgva lærlingar, tá ið arbeiðir við viðlikahaldi og ný- og umbygging verða boðin út.

9. Lónarendurgjaldið til meistarar ísv. skúlagongd hjá lærlingum gerast konjunkturtengt

Ein av lutunum í semjuni, sum skal vera við til at økja um áhugan fyrir at seta lærlingar í ringum tiðum, er at gera mun á lónarendurgjaldinum til lærupláss, alt eftir hvussu búskaparligu vánirnar eru.

Lónarendurgjald er ásett í lögtingslög nr. 94 frá 29. december 1998, §33, stk.4.

Sambært lögini kann lærupláss fáa endurgoldið 75% av lónarútreiðslunum íroknað fritiðarløn fyrir tað tiðarskeið, lærlingurin tekur skúlagongdina, ið hoyrir til læruna, og sum er ásett í viðkomandi útbúgvingarkunngerð.

Í hesari semju verður ásett, at umrødda lóg verður broytt soleiðis, at lónarendurgjaldið er 60% um arbeiðsloysi liggur niðanfyri 3,5% og 90% um arbeiðsloysi er omanfyri.

Lónarendurgjaldið verður ásett fyrir hvønn lærusáttmála, tá ið sáttmálin verður undirskrivaður, og verður síðan støðugt alt sáttmálaskeiðið. Um miðal arbeiðsloysið seinastu seks mánaðirnar, innan sáttmálin verður undirskrivaður, hevur ligið omanfyri 3,5%, verður lónarendurgjaldið sett til 90% av lónarútreiðslunum. Hevur arbeiðsloysið fyrir seinastu seks mánaðirnar hinvegin ligið undir 3,5%, verður lónarendurgjaldið sett til 60% av lónarútreiðslunum.

10. Arbeiðsgevarar stovna lærlingaráð

Arbeiðsgevarar stovna lærlingaráð undir Vinnuhúsínum. Í lærlingaráðnum sita umboð fyrir ymisk yrkisgreinaøki:

- Handverk
- Merkantila økið
- Grafiska økið
- Ídnaður
- Ferðavinnu

Ráðið skal arbeiða við lærlingaøkinum burturav. Lærlingaráðið kemur at umboð arbeiðsgevarasíðuna, tá tað kemur til at tryggja eitt støðugari lærlingatal og at kunna, vegleiða og marknaðarföra yrkisútbúgvingar.

11. Felags kunning, vegleiðing og marknaðarföring av yrkisútbúgvingum

Partarnir eru samdir um at byrja eina 2 ára verkætlán, sum skal seta í verk ein platform, ið hevur til endamáls at vegleiða, kunna og marknaðarföra yrkisútbúgvingarnar og viðurskiftir kring tær. Samskipan av tiltökum til at marknaðarföra yrkisútbúgvingarøkið er eisini partur av verkætlánini. Partarnir fíggja ein triðing hvør av hesari verkætlánini og útreiðslurnar skulu haldast undir 750 tús. kr. fyrir alt verkætlanartíðarskeiðið.

Partarnir gera í felag tilmæli um, hvussu arbeiðið við vegleiðing, kunning og marknaðarföring av yrkisútbúgvingum skal skipast framvir. Í bólkinum skulu sita umboð fyrir fakfelög, arbeiðsgevarar og skúlamyndugleikar. Yrkisdepilin er skrivari í bólkinum. Bólkurin handar sitt tilmæli 1. november 2019.

Tilmælið skal innihalda uppskot til skipan av felags kunning og svara uppá, hvar arbeiðið skal staðsetast, töknliga loysn og hvussu menningin, samskipanin og raksturin skal fíggjast framvir.

Nýggja veksliskipanin í fólkaskúlalógini, sum m.a. raðfestir lærugreinina handaverk og list og vallærugreinir verður nýtt sum høvi at styrkja samstarvið millum arbeiðsgevarar, fakfelög og skúla, eins og skúlamyndugleikar. Møgulig samstørv eru: átøk fyri lærarum, handverkslærarum og skúlavegleiðarum, samstarv um undirvísingartilfar, um praktikk, um ymiska kunning og vegleiðing um yrkisútbúgvingar.

12. Forum fyri støðugari lærlingatali

Grundarlagið undir einari reinari lærlingaskipan er, at lærlingatalið ikki fer undir 250 nýggjar sáttmálar um árið. Tá talið av nýggjum lærusáttmálum eitt ár kemur undir 300, verða serlig átøk sett í verk av pörtunum í felag fyri at tryggja, at nóg nógv fåa yrkisútbúgvingar. Tí verður nýtt forum gjørt, sum fylgir við hesum:

- Hvussu gongur sum heild við lærligatalinum.
- Hvussu er lærlingastøðan í ymisku yrkjunum – eru fak sum hava avbjóðingar, fak sum hava fráfall, hvussu er nøgdsemið í fakum og við skúla/arbeiðspláss, o.s.fr.
- Verður viðlikahald og ílögur framt, tá arbeiðsloysi fer yvir 3,5%.
- Hvussu virka amboðini, sum eru grundarlagið undir hesari avtaluni.

Hetta forum verður mannað við 10 umboðum – trý fyri arbeiðsgevarasiðuna, trý fyri fakfelagssiðuna og trý fyri tað almenna. Formaðurin í Yrkisútbúgvingarráðnum eru bindilið til Yrkisútbúgvingarráðið. Skrivarin í Yrkisútbúgvingarráðnum er skrivari hjá foruminum.

Ongin serskild samsýning verður veitt limunum i foruminum.

Fyrsta uppgávan hjá foruminum er at gera uppskot um, hvørji átøk skulu setast í verk, tá lærlingatalið fer niður um 300.

Trípartasamstarv frameftir

Trípartasemjan um yrkisútbúgvingarökið millum landsstýrið, arbeiðsgevarar og fakfelögini er tann fyrsta av sínum slagi í Føroyum. Hon kann gerast byrjan til fleiri tripartasamstørv á øðrum samfélagsókjum.


Tað kann gagna politisku skipanini, arbeiðsgevararum og fakfelögum, um trípartasamstørv í framtíðini koma í fastu legu, har partarnir hava regluligar fundir um áleikandi mál á fóroyska arbeiðsmarknaðinum.

Tað er avtalað, at næsta tripartasamráðing eftir ætlan verður seinni í ár. Tá fara landsstýrið, arbeiðsgevarar og fakfelögini at hyggja nærri eftir, um tað ber til at finna eitt felags stev um vaksnamannalæru.

Verður hugt longur fram í tíðina er ein mógluleiki, at landið saman við kommunum og vinnuni gera semju um eina langtíðar íløguætlan, sum skal virka konjunkturjavnandi.

Tórshavn 24. juni 2019

Vegna fakfelögini:


Eli Brimsvik,
formaður Landsfelag Handverkaranna


Súni Selfoss,
formaður Starvsmannafelagið


Suni Simonsen,
formaður Føroya Handverkarafelag


Pætur Niclasen,
formaður S&K-felagið

Vegna arbeiðsgevararnar:


Bogi Jacobsen,
Føroya Arbeiðsgevarafelag


Magnus Magnussen,
Føroya Handverksmeistarafelag



Marita Rasmussen,
Stjóri hjá Føroya Arbeiðsgevarafelag

Vegna Landsstýrið:


Aksel V. Johannessen,
løgmaður


Kristina Háfoss,
landsstýriskvinna í fíggjarmálum


Hanna Jensen,
landsstýriskvinna í undirvísingarmálum


Heðin Mortensen,
landsstýrismáður í samferðslumálum

Fylgisskjal

til

**trípartaavtalu millum Føroya landsstýri og Føroya Arbeiðsgevarafelag/Føroya Handverksmeistarafelag og
Landsfelags Handverkaranna/Føroya Handverkarafelag/Starvsmannafelagið/S&K-felagið**

Av skilhaldsgrundum verður nágreinað, at tað er ein fyritreyt fyrir avtaluni, at lögtingslógaheimild er, ella fæst fyrir, at útinna skyldurnar sum hitt almenna átekur sær í avtaluni.

Fær landsstýrið ikki heimild frá lögtinginum at útinna avtaluna, eru hinir partarnir leysir av avtaluni.